



தருக்கம்

பள்ளிக் கல்வி - மாண்புமிகு முதலமைச்சர் அவர்கள் சட்டமன்றப் பேரவையில் வெளியிட்ட அறிவிப்பு - 2014-15 ஆம் கல்வி ஆண்டில், 100 அரசு/நகராட்சி/மாநகராட்சி உயர்நிலைப் பள்ளிகளை மேல்நிலைப் பள்ளிகளாக நிலை உயர்த்துதல் மற்றும் பணியிடங்கள் தோற்றுவித்தல் - ஆணை வெளியிடப்படுகிறது.

பள்ளிக்கல்வி (டக2(2)துறை

அரசாணை (நிலை) எண். 148

நாள் : 22.09.2014

திருவள்ளூர் ஆண்டு 2045

ஆவணி மாதம் 6-ம் நாள்.

படிக்கப்பட்டவை:

பள்ளிக்கல்வி இயக்குநரின் கடிதம் ந.க.எண்.042391/W4/E2/2014, நாள்.07.07.2014 மற்றும் 21.07.2014.

ஆணை:-

மாண்புமிகு முதலமைச்சர் அவர்கள் 30.07.2014 அன்று சட்டமன்றப் பேரவையில் பேரவை விதி 110-ன் கீழ் கீழ்க்காணும் அறிவிப்பினை வெளியிட்டார்கள்.

“கடந்த மூன்றாண்டுகளில் 300 அரசு, மாநகராட்சி மற்றும் நகராட்சி உயர்நிலைப் பள்ளிகள் மேல்நிலைப் பள்ளிகளாக நிலை உயர்த்தப்பட்டன. நிலை உயர்த்தப்படும் மேல்நிலைப் பள்ளிகளுக்கு ஆங்கிலம், கணிதம், இயற்பியல், வேதியியல், மற்றும் உயிரியல் ஆகிய 5 முதுகலை பட்டதாரி ஆசிரியர் பணியிடங்கள் வழங்கப்பட்டுள்ள நிலையை மாற்றி கூடுதலாக தமிழ், வரலாறு, பொருளாதாரம் மற்றும் வணிகவியல் ஆகிய பாடங்களுக்கும் சேர்த்து 9 முதுகலை பட்டதாரி ஆசிரியர் பணியிடங்கள் அனுமதிக்கப்பட்டு உள்ளன. இதன் தொடர்ச்சியாக நடப்பு கல்வியாண்டில் 100 அரசு, மாநகராட்சி மற்றும் நகராட்சி உயர்நிலைப்பள்ளிகள் மேல்நிலைப்பள்ளிகளாக நிலை உயர்த்தப்படும் என்பதைத் தெரிவித்துக் கொள்கிறேன். இவ்வாறு நிலை உயர்த்தப்படும் மேல்நிலைப் பள்ளிகளுக்கு பள்ளி ஒன்றுக்கு ஒரு தலைமை ஆசிரியர் பணியிடம் வீதம் 100 தலைமை ஆசிரியர் பணியிடங்கள், ஒன்பது முதுகலை பட்டதாரி ஆசிரியர் பணியிடங்கள் வீதம் 900 முதுகலை பட்டதாரி ஆசிரியர் பணியிடங்கள் என மொத்தம் 1000 பணியிடங்கள் தோற்றுவிக்கப்படும் என்பதையும் பெருமகிழ்ச்சியுடன் தெரிவித்துக் கொள்கிறேன். இதற்கென ஆண்டொன்றுக்கு 31 கோடியே 82 இலட்சம் ரூபாய் அரசுக்கு செலவு ஏற்படும்.”

2. மேலே படிக்கப்பட்ட கடிதத்தில் மாண்புமிகு முதலமைச்சரின் இவ்வறிவிப்பினை செயல்படுத்துவதற்கு ஏதுவாக பள்ளிக்கல்வி இயக்குநரிடமிருந்து கருத்துரு பெறப்பட்டது. இக்கருத்துருவினை நன்கு பரிசீலித்த அரசு பின்வரும் ஆணைகளை வெளியிடுகிறது.

- (i) 2014-15ம் கல்வி ஆண்டில் பொதுமக்கள் பங்குத் தொகை செலுத்தி, போதிய இடவசதியுள்ள மற்றும் கூடுதல் இடவசதி பெற வாய்ப்புள்ள 100 அரசு/நகராட்சி/மாநகராட்சி உயர்நிலைப் பள்ளிகளை மேல்நிலைப்

பள்ளிகளாக நிலை உயர்த்திட அனுபதி வழங்கப்படுகிறது. நிலை உயர்த்தப்படும் பள்ளிகளின் விவரம் இவ்வாணையின் இணைப்பில் கொடுக்கப்பட்டுள்ளது.

- (ii) மேல்நிலைப் பள்ளிகளாக நிலை உயர்த்தப்படும் உயர்நிலைப்பள்ளி ஒவ்வொன்றிலும் ரூ.9300-34800 + தரஊதியம் 4800 என்ற ஊதிய விகிதத்தில் உள்ள உயர்நிலைப் பள்ளித் தலைமையாசிரியர் பணியிடத்தை ரூ.15600-39100 + தரஊதியம் ரூ.5700/- என்ற ஊதிய விகிதத்தில் மேல்நிலைப் பள்ளித் தலைமையாசிரியர் பணியிடமாக நிலை (upgraded) உயர்த்திட ஒப்பளிப்பு வழங்கப்படுகிறது.
- (iii) மேல்நிலைப் பள்ளிகளாக நிலை உயர்த்தப்படும் பள்ளி ஒவ்வொன்றிற்கும் கீழே குறிப்பிடப்பட்டுள்ள பாடங்களுக்கென ரூ.9300-34800+ தர ஊதியம் ரூ.4800 என்ற ஊதிய விகிதத்தில், 9 பணியிடங்கள் வீதம் நிலை உயர்த்தப்படும் 100 மேல்நிலைப் பள்ளிகளுக்கு 900 முதுநிலை பட்டதாரி ஆசிரியர் பணியிடங்கள் அவை நிரப்பப்படும் நாளில் இருந்து ஓராண்டு காலத்திற்கு தற்காலிகமாக ஒப்பளிப்பு செய்யப்படுகிறது:-

1. தமிழ்
2. ஆங்கிலம்
3. கணிதம்
4. இயற்பியல்
5. வேதியியல்
6. உயிரியல்
7. வரலாறு
8. பொருளியல் மற்றும்
9. வணிகவியல்

- (iv) இவ்வாறு தோற்றுவிக்கப்படும் பணியிடங்களை தற்போதுள்ள வழிமுறை / விதிமுறைகளின்படி நிரப்பிட வேண்டும்.
- (v) மேலே குறிப்பிடப்பட்டுள்ள பணியிடங்களில் பணியமர்த்தப்படுவோர் சம்பளம் மற்றும் ஏனைய படிக்களை பெறத் தகுதியுடையவர்களாவர்.

3. பள்ளிகள் நிலை உயர்த்தப்படும் போது 1:40 என்ற ஆசிரியர்-மாணவர் விகிதம் பின்பற்றப்படுதல், நடைமுறையில் உள்ள விதிகளை நிறைவு செய்தல் ஆகியவற்றை பள்ளிக் கல்வி இயக்குநர் உறுதி செய்ய வேண்டும். தரம் உயர்த்தப்படும் பள்ளிகளில் கூடுதல் அடிப்படை கட்டமைப்பு வசதிகளை உருவாக்கிட சட்டமன்ற / பாராளுமன்ற உறுப்பினர் தொகுதி மேம்பாட்டு நிதி உதவியை பெற முயற்சிகள் மேற்கொள்ளப்பட வேண்டும். நிர்ணயிக்கப்பட்ட நெறிமுறைகளை இப்பள்ளிகள் பூர்த்தி செய்வது குறித்து கண்காணிக்க சம்பந்தப்பட்ட முதன்மைக்கல்வி அலுவலர்களுக்கு விரிவான ஆணைகளை வழங்கிடுமாறு பள்ளிக் கல்வி இயக்குநர் அறிவுறுத்தப்படுகிறார்.

4. நிலை உயர்த்தப்படும் பள்ளிகளில் பணிபுரியும் ஆசிரியர்களின் சம்பளம் குறித்த செலவினம் கீழ்க்கண்ட கணக்குத் தலைப்புகளின் கீழ் பற்று வைக்கப்பட வேண்டும்:-

i. அரசுப் பள்ளிகளுக்கான கணக்குத் தலைப்பு

“2202-பொதுக்கல்வி- 02 இடைநிலைக் கல்வி- 109 அரசு இடைநிலைப் பள்ளிகள்- I - திட்டத்தில் சேராதது- AA அரசு இடைநிலை மற்றும் மேல்நிலைப் பள்ளி ஆசிரியர் மற்றும் பணியாளர்களின் சம்பளம்- 01 - சம்பளங்கள். (த.தொ.கு 2202-02-109 AA 0108)”

ii. நகராட்சி, மாநகராட்சிப் பள்ளிகளுக்கான கணக்குத் தலைப்பு:-

“2202-பொதுக்கல்வி - 02 இடைநிலைக் கல்வி- 109 அரசு இடைநிலைப் பள்ளிகள்- I - திட்டத்தில் சேராதது - AB நகராட்சி மற்றும் மாநகராட்சி இடைநிலை / மேல்நிலைப் பள்ளி ஆசிரியர்களுக்குச் சம்பளங்கள்-01-சம்பளங்கள். (த.தொ.கு. 2202-02-109-AB-0106)”

5. தரம் உயர்த்தப்பட்ட மற்றும் புதிதாக ஒப்பளிப்பு செய்யப்பட்டுள்ள பணியிடங்களின் சம்பளம் குறித்த செலவினம் ஒரு “புது துணைப் பணித் திட்டமாகக்” (New Instrument of Service) கருதப்படும். இச்செலவினம் 2014-2015ஆம் ஆண்டுக்கான துணை மதிப்பீடுகளில் சேர்க்கப்பட்டு சட்டப் பேரவையின் ஒப்புதல் பெறப்படும். அவ்வாறு ஒப்புதல் பெறப்படுவதை எதிர்நோக்கி இச்செலவினம் முதற்கண் எதிர்பாராச் செலவு முன்பணம் மூலம் மேற்கொள்ளப்படும். எதிர்பாராச் செலவு முன்பணத்திற்கான ஒப்பளிப்பு ஆணைகள் நிதித் (வ.செ.தி.பொ-1) துறையில் வெளியிடப்படும்.

6. மேலே ஒப்பளிப்பு செய்யப்பட்டுள்ள பணியிடங்களின் சம்பளம் குறித்த செலவிற்கு தேவையான நிதியினை நிர்ணயித்து எதிர்பாராச் செலவு முன்பணம் பெற்றிட ஏதுவாக தேவையான விண்ணப்பத்தை உரிய படிவத்தில், இவ்வரசாணையின் நகலுடன் நிதித்(வ.செ.தி.பொ-1) துறைக்கு அனுப்பி வைக்குமாறு பள்ளிக் கல்வி இயக்குநர் அறிவுறுத்தப்படுகிறார். மேலும், இச்செலவினத்தை 2014-15ம் ஆண்டிற்குரிய துணை மதிப்பீடுகளில் சேர்க்கும் பொருட்டு, உரிய விளக்கக் குறிப்பினை அரசின் நிதித்(வரவு செலவு பொது-1) துறைக்கு அனுப்பி வைக்குமாறும் பள்ளிக் கல்வி இயக்குநர் கேட்டுக் கொள்ளப்படுகிறார்.

7. புதிய மேல்நிலைப் பள்ளிகளின் தலைமை ஆசிரியர்கள் தத்தம் பள்ளியின் தலைமை அலுவலராக (Head of Office) கருதப்படுவர். அவர்களால் அளிக்கப்படும் சம்பளம் மற்றும் இதர செலவிற்கான பட்டியல்களை சரியாக இருக்கும் நிலையில் ஏற்றுக் கொள்ளுமாறு சம்பந்தப்பட்ட சம்பளக் கணக்கு அலுவலர்கள் / கருவூல அலுவலர்கள் / உதவிக் கருவூல அலுவலர்கள் கேட்டுக் கொள்ளப்படுகின்றார்கள்.

8. இவ்வரசாணை நிதித்துறையின் அ.சா.எண்.52660/CMPC/2014, நாள்.22.09.2014ல் பெற்ற அத்துறையின் இசைவுடன் வெளியிடப்படுகிறது. இதற்கான கூடுதல் நிதியொதுக்கப் பேரேடு எண்.1120 (ஆயிரத்து நூற்று இருபது).

(ஆளுநரின் ஆணைப்படி)

த. சபிதா,
அரசு முதன்மைச் செயலாளர்.

பெறுநர்

பள்ளிக் கல்வி இயக்குநர், சென்னை-6.

தொடக்கக் கல்வி இயக்குநர், சென்னை-6.

அரசு தேர்வுகள் இயக்ககம், சென்னை-6.
மாநகராட்சி ஆணையர், சென்னை/
கோவை/மதுரை/திருநெல்வேலி/சேலம்.
மாநிலக் கணக்காயர், சென்னை-18.
சம்பள கணக்கு அலுவலர், சென்னை-5/18/35/79.
சம்பள கணக்கு அலுவலர், மதுரை.
அனைத்து மாவட்டக் கருவூல அலுவலர்கள்.
நகல்:
நகராட்சி நிர்வாகம் மற்றும் குடிநீர் வழங்கல் துறை,
சென்னை-9.
பள்ளிக் கல்வித் துறையின் கீழ் உள்ள
அனைத்து துறைத் தலைவர்கள்.
அனைத்து மாவட்ட ஆட்சித் தலைவர்கள்.
நிதித் (கல்வி-II) / (வரவு செலவு பொது I & II) /
CMPC) துறை, சென்னை-9.
திட்டம், வளர்ச்சி மற்றும் சிறப்பு முயற்சிகள் துறை,
சென்னை-9.
பள்ளிக் கல்வி (வரவு-செலவு) துறை, சென்னை-9.
மாண்புமிகு முதலமைச்சர் அலுவலகம், சென்னை-9.
மாண்புமிகு நிதியமைச்சர் அலுவலகம், சென்னை 9.
மாண்புமிகு பள்ளிக் கல்வித் துறை அமைச்சரின்
அலுவலகம், சென்னை-9.
முதன்மைச் செயலாளரின் முதன்மைச் தனிச் செயலாளர்,
பள்ளிக் கல்வித் துறை, சென்னை-9.
பள்ளிக் கல்வித் துறை அனைத்துப் பிரிவுகள், சென்னை-9.

/ஆணைப்படி அனுப்பப்படுகிறது/

சுயநிர்வாகம்/வி
பிரிவு அலுவலர். 22/9/14